

១២១

186
7



សវនាឧទ្ធរណ៍

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តារាងប្រជារាស្ត្រខ្មែរ
សាលាឧទ្ធរណ៍

សំណុំរឿងព្រហ្មទណ្ឌ

លេខ: ៤១៥

ចុះថ្ងៃទី ១៤-៦-២០១០

សាលដីកា

លេខ: ៨៣ - ក្រV ប ស-

ចុះថ្ងៃទី ១៧-៧-២០១២

បង្កើតឡើង តាមច្បាប់ស្តីពីការបាត់បង់ និងសកម្មភាពរបស់សាលាជម្រះក្តី
ដែលប្រកាសឲ្យប្រើតាមក្រឹត្យលេខ ០៦ ក្រ ចុះថ្ងៃទី០៤-០២-១៩៩៣ បានបើក
សវនាការសាធារណៈនៅសាលាឧទ្ធរណ៍ នាថ្ងៃទី ២០-៦-២០១២ ដែលមានសមាស
ភាពដូចខាងក្រោម ៖

ក្រុមប្រឹក្សាជំនុំជម្រះ

លោក



ជាប្រធាន

លោក



ជាចៅក្រមប្រឹក្សា

លោក



ជាចៅក្រមប្រឹក្សា

គំណាងមហាអធិការ

លោក



ព្រះរាជអាជ្ញា

ក្រុមឧបត្តិសវនាការ

លោក



ដើម្បីជំនុំជម្រះលើបណ្តឹងឧទ្ធរណ៍នៃរឿងព្រហ្មទណ្ឌលេខ: ៤១៥ ចុះថ្ងៃទី ១៤-៦-២០១០
របស់សាលាឧទ្ធរណ៍ ដែលមាន ៖

១-ជនជាប់ចោទឈ្មោះ: [Redacted] ភេទប្រុស អាយុ ២៦ឆ្នាំ ជាតិខ្មែរ មុខរបររកស៊ីលក់ដូរ
កើតនៅភូមិចុងខ្ពង ឃុំអូរសណ្តាន់ ស្រុកត្រគរ ខេត្តពោធិ៍សាត់ មានទីលំនៅបច្ចុប្បន្នភូមិចុងខ្ពង ឃុំអូរ
សណ្តាន់ ស្រុកត្រគរ ខេត្តពោធិ៍សាត់ ឪពុកឈ្មោះ [Redacted] ម្តាយឈ្មោះ: [Redacted] បណ្ណ
ឈ្មោះ [Redacted] នគរ ០១នាក់ ទោសពីមុនគ្មាន ។

២-ជនជាប់ចោទឈ្មោះ: [Redacted] ភេទប្រុស អាយុ ៤៤ឆ្នាំ ជាតិខ្មែរស្លាម កើតនៅភូមិ
ត្រពាំងខ្ពង ឃុំឈូកស ស្រុកកំពង់ត្រឡាច ខេត្តកំពង់ចាម មុខរបរធ្វើស្រែ ទីលំនៅបច្ចុប្បន្ននៅភូមិចុង
ខ្ពង ឃុំអូរសណ្តាន់ ស្រុកត្រគរ ខេត្តពោធិ៍សាត់ ឪពុកឈ្មោះ [Redacted] ម្តាយឈ្មោះ [Redacted]
ប្រពន្ធឈ្មោះ [Redacted] នគរ ៧នាក់ ទោសពីមុនគ្មាន ។

-ជនជាប់ចោទទាំងពីរមានលោក [Redacted] ជាមេធាវីការសិទ្ធិជនជាប់ចោទ ។

១២២

ជាប់ចោទពីបទ: មនុស្សឃាតិតទុកជាមុន ប្រព្រឹត្តនៅភូមិសាលាត់រូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ កាលពីថ្ងៃទី១១ ខែមិថុនា ឆ្នាំ២០០៩ បទល្មើសព្រហ្មទណ្ឌដែលចែងឲ្យផ្ដន្ទាទោសតាមមាត្រា ៣ នៃច្បាប់ស្តីពីស្ថានទំន់ទោសនៃបទ ឧក្រិដ្ឋ ។

-ដើមបណ្តឹងរដ្ឋប្បវេណីឈ្មោះ: [redacted] ភេទស្រី អាយុ ៥០ឆ្នាំ ជាតិខ្មែរ នៅភូមិ ក្រាំងតាសែន សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ ។

-ដោយមានលោក [redacted] លោក [redacted] មេធាវីតំណាងដោយអាណត្តិឱ្យដើមបណ្តឹងរដ្ឋប្បវេណី

ឯទៀងហេតុមានដូចតទៅ

សកម្មភាព ប្រព្រឹត្តិរបស់ជនជាប់ចោទមានដូចតទៅ:

កាលពីថ្ងៃទី ១១ ខែមិថុនា ឆ្នាំ២០០៩ ជនរងគ្រោះឈ្មោះ [redacted] នធ្វើដំណើរមកពីលេងផ្ទះកូននៅភូមិចុងខ្ពង ឃុំអូរសណ្តាន់ ស្រុកក្រគរ ខេត្តពោធិ៍សាត់ ដោយជិះម៉ូតូលើកំណាត់ផ្លូវជាតិលេខ ៥ ឆ្ពោះមកទិរុមខេត្តពោធិ៍សាត់។ លុះមកដល់ភូមិសាលាត់រូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ នៅវេលាម៉ោង១១ និង៣០នាទី មានជនល្មើសចំនួន ០២នាក់ ជិះម៉ូតូឧបត្តាមកតាមក្រោយដល់កៀកបានបាញ់ជនរងគ្រោះ និងកាំភ្លើងខ្លី ១គ្រាប់ ត្រូវក្រោមឆ្អឹងជំនីខាងឆ្វេងបណ្តាលឲ្យរូបសពធ្លាក់ និងបណ្តាល ឲ្យស្លាប់ក្រោយពីបានសង្រ្គោះនៅមន្ទីរពេទ្យ ។

ឆ្លានឃើញសាលក្រមព្រហ្មទណ្ឌលេខ: ០៤ -ធ- ចុះថ្ងៃទី០៩ ខែកុម្ភៈ ឆ្នាំ២០១០ របស់សាលាដំបូងខេត្តពោធិ៍សាត់ ដែលមានខ្លឹមសារនៃសេចក្តីសម្រេចដូចតទៅ :

១-ឲ្យឈ្មោះ: [redacted] និង [redacted] ខ្លួនពីបទចោទ ពីបទ មនុស្សឃាតិតទុកជាមុន ប្រព្រឹត្តនៅភូមិសាលាត់រូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ កាល ពីថ្ងៃទី ១១ ខែមិថុនា ឆ្នាំ២០០៩ បទល្មើសព្រហ្មទណ្ឌដែលមានចែងឲ្យផ្ដន្ទាទោសតាម មាត្រា ៣ នៃច្បាប់ស្តីពីស្ថានទំន់ទោសនៃបទឧក្រិដ្ឋ ។

២-លើកចោលការប្តឹងទាមទារជម្ងឺចិត្ត របស់អ្នកតំណាងដោយអាណត្តិដើមបណ្តឹងរដ្ឋប្បវេណី ឈ្មោះ: សាយ គង់ ចំនួន ១០.០០០ (ដប់ពាន់) ដុល្លារអាមេរិក ពីជនជាប់ចោទឈ្មោះ: ឯល ម៉ាត់ និង ម៉ាណា ឡេះ ដោយខុសទៅនិងគតិច្បាប់ ។

៣-សាលក្រមនេះជំនុំជម្រះនៅថ្ងៃទី ០៩ ខែកុម្ភៈ ឆ្នាំ២០១០ ចំពោះមុខជនជាប់ចោទ និងអ្នកតំណាងដោយអាណត្តិដើមបណ្តឹងរដ្ឋប្បវេណី និងប្រកាសជាសាធារណៈនៅថ្ងៃទី ០៣ ខែមីនា ឆ្នាំ២០១០ កំពុងមុខជនជាប់ចោទ និងអ្នកតំណាងដោយអាណត្តិ ដើមបណ្តឹងរដ្ឋប្បវេណី ។

បើកសិទ្ធិឲ្យប្តឹងឧទ្ធរណ៍តាមកំណត់ច្បាប់ ។

ឆ្លានឃើញ ពាក្យបណ្តឹងឧទ្ធរណ៍ ចុះថ្ងៃទី១១ ខែមីនា ឆ្នាំ២០១០ របស់ឈ្មោះ: [redacted] តំណាងអយ្យការ សុំប្តឹងឧទ្ធរណ៍ និងសាលក្រមព្រហ្មទណ្ឌលេខ: ០៤ -ធ- ចុះថ្ងៃទី០៩ ខែកុម្ភៈ ឆ្នាំ២០១០ របស់សាលាដំបូងខេត្តពោធិ៍សាត់ ត្រង់ចំណុចទាំងមូល នៃសាលក្រម ។

ឆ្លានឃើញ របាយការណ៍សំណុំរឿងព្រហ្មទណ្ឌលេខ: ៤១៥ ចុះថ្ងៃទី ១៤-៦-២០១០ របស់ ចៅក្រមរបាយការណ៍ នៃសាលាឧទ្ធរណ៍ ។

បានឃើញ សេចក្តីសន្និដ្ឋាន ចុះថ្ងៃទី ២២-១២-២០១០ របស់តំណាងបហារអយ្យការរបស់សាលាឧទ្ធរណ៍ ។

បានឃើញ សាលដីការរៀបលេខ: ០៣ ក្រ V បស ចុះថ្ងៃទី ២៧-៧-២០១១

ពាក្យសុំសវនាការ

ប្រធានក្រុមប្រឹក្សាអានសាលដីការរៀបលេខ: ០៣ ក្រ V បស ចុះថ្ងៃទី ២៧-៧-២០១១

- ជនជាប់ចោទឈ្មោះ: [REDACTED] (អវត្តមាន)
- ជនជាប់ចោទឈ្មោះ: [REDACTED] (អវត្តមាន)
- មេធាវីការសិទ្ធិឱ្យជនជាប់ចោទឈ្មោះ [REDACTED] (វត្តមាន)
- ដើមបណ្តឹងរដ្ឋប្បវេណីឈ្មោះ: [REDACTED] (អវត្តមាន)
- មេធាវីការពារឈ្មោះ [REDACTED] (វត្តមាន)
- មេធាវីការពារឈ្មោះ [REDACTED] (វត្តមាន)
- កូនរបស់ជនរងគ្រោះ: [REDACTED] (វត្តមាន)
- ក្រឡាបញ្ជីអានចម្លើយសាក្សីឈ្មោះ [REDACTED]
- ក្រឡាបញ្ជីអានចម្លើយសាក្សីឈ្មោះ [REDACTED]
- ក្រឡាបញ្ជីអានចម្លើយសាក្សីឈ្មោះ [REDACTED]

-ឈ្មោះ: [REDACTED] កូនរបស់ជនរងគ្រោះបានឆ្លើយថា: មុននឹងឱ្យខ្ញុំស្លាប់ទៅគាត់ប្រាប់ថាឈ្មោះ: [REDACTED] អ្នកដេញបាញ់គាត់។ ជនជាតិចាមគឺគេប្រើឈ្មោះប្រពន្ធជាគោល ព្រោះប្តីមានត្រកូលដូចៗគ្នា ទើបគេប្រើឈ្មោះប្រពន្ធមុនប្តីដាក់ឈ្មោះហៅក្រោយ នេះជាទម្លាប់របស់ជនជាតិ។ រូបភាពនិងស៊ីឌីថតសម្លេងបានបញ្ជូលជាកស្តុតាំងរួចហើយ ។

សេចក្តីសន្និដ្ឋានរបស់មេធាវីការពារជនរងគ្រោះ

-មេធាវីលោក [REDACTED] បានធ្វើសេចក្តីសន្និដ្ឋាន ពេលវេលាដែលបានបញ្ជាក់ទាំងសាក្សីនិងពេលវេលាដែលជនរងគ្រោះបញ្ជាក់ គឺពេលវេលាត្រូវគ្នាជាតំណក់ស៊ីសង្វាក់គ្នាដែលជនរងគ្រោះលើកឡើងមុនស្លាប់ ព្រោះកើតហេតុនៅចន្លោះម៉ោង ១០ ថ្ងៃ ទៅម៉ោង ១១ និង៤៥នាទី សូមក្រុមប្រឹក្សាពិចារណា។

-មេធាវីលោក [REDACTED] បានធ្វើសេចក្តីសន្និដ្ឋាន: រឿងក្តីនេះកើតឡើងដោយមានតំណែលើកូនក្តីខ្ញុំ សម្តីចុងក្រោយរបស់ជនរងគ្រោះបានឆ្លើយរួចហើយមុននឹងស្លាប់គាត់ឆ្លើយថាឈ្មោះ [REDACTED] អ្នកសម្លាប់គាត់។ សូមផ្តល់យុត្តិធម៌ដល់កូនក្តីខ្ញុំ។

សេចក្តីសន្និដ្ឋានរបស់តំណាងបហារអយ្យការ

អង្គហេតុជនរងគ្រោះបានឆ្លើយបញ្ជាក់ថាឈ្មោះ: [REDACTED] ឈ្មោះ: [REDACTED] ដោយបញ្ជាក់ទាំងឈ្មោះប្រពន្ធជនជាប់ចោទទៀតផង ពេលវេលាកាលទេស: ប្រព្រឹត្តម៉ោង១១ថ្ងៃ ជនរងគ្រោះស្គាល់គ្នាច្បាស់ ហេតុនេះគួបដិសេធសាលក្រុមសាលាដំបូងសុំចោទប្រកាន់ដូចដែលអយ្យការសាលាដំបូងបានចោទ ប្រកាន់។

សេចក្តីសន្និដ្ឋានរបស់មេធាវីការពារជនជាប់ចោទ

-មេធាវីការពារលោក: [REDACTED] ឆ្លើយការពារថា: ថ្ងៃកើតហេតុនៅចន្លោះម៉ោង ១១ ស៊ីសង្វាក់ជាមួយសាក្សី ប៉ុន្តែពេលវេលារបស់ជនជាប់ចោទវាខុសគ្នាទៅនឹងពេលវេលារបស់ជនរងគ្រោះដែលបានឆ្លើយ ភស្តុតាងជាគ្រាប់កាំភ្លើង សំបកគ្រាប់ ស្នាមរបួសដែលបាញ់ត្រូវ ក៏ពុំឆ្លើយដាក់លាក់នោះទេ សូមតម្កល់សាលក្រមព្រហ្មទណ្ឌរបស់សាលាដំបូងខេត្តពោធិ៍សាត់។

- ក្រោយពីបានស្តាប់អំណានរបាយការណ៍រឿង
- ក្រោយពីបានស្តាប់អំណានសាលដីការបៀប
- ក្រោយពីបានស្តាប់អំណានចម្លើយសាក្សី
- ក្រោយពីបានស្តាប់ចម្លើយរបស់កូនជនរងគ្រោះ
- ក្រោយពីបានស្តាប់ការសន្និដ្ឋានរបស់មេធាវីការពារឲ្យដើមបណ្តឹង
- ក្រោយពីបានស្តាប់ការសន្និដ្ឋានរបស់តំណាងមហាអយ្យការ
- ក្រោយពីបានស្តាប់ការសន្និដ្ឋានរបស់មេធាវីការពារជនជាប់ចោទ
- ក្រោយពីបានពិនិត្យភស្តុតាងដែលពាក់ព័ន្ធនឹងរឿងក្តី
- ក្រោយពីបានពិភាក្សាពិចារណាត្រឹមត្រូវតាមច្បាប់ ។

សាលាឧទ្ធរណ៍យល់ឃើញថា

១-បណ្តឹងឧទ្ធរណ៍ ចុះថ្ងៃទី ១១ ខែមីនា ឆ្នាំ២០១០ របស់ឈ្មោះ [REDACTED] តំណាងអយ្យការអមសាលាដំបូងខេត្តពោធិ៍សាត់ ធ្វើឡើងក្នុងកំណត់ច្បាប់យោងតាមមាត្រា ៣៤១ នៃក្រមនីតិវិធីព្រហ្មទណ្ឌ សាលាឧទ្ធរណ៍ទទួលជំនុំជម្រះ ។

២-កាលពីថ្ងៃទី ១១-៦-២០០៩ ឈ្មោះ [REDACTED] ជនរងគ្រោះបានធ្វើដំណើរមកពីលេងផ្ទះកូននៅភូមិចុងខ្ពង ឃុំអូរសណ្តាន់ ស្រុកក្រគរ ខេត្តពោធិ៍សាត់ ដោយជិះម៉ូតូតាមផ្លូវជាតិលេខ ៥ មកទីរួមខេត្តពោធិ៍សាត់។ ពេលជិះមកដល់ភូមិសាលាត់រៀនជនល្មើស ២នាក់ ជិះម៉ូតូខុបគ្នា តាមពីក្រោយជនរងគ្រោះមកអែបជនរងគ្រោះ ហើយបានបាញ់ជនរងគ្រោះ ១គ្រាប់ ត្រូវក្រោមឆ្នឹងជំនីខាងឆ្វេងបណ្តាលឱ្យរបួសធ្ងន់ ហើយបញ្ជូនទៅព្យាបាលនៅពេទ្យ។ រយៈពេលសំរាកព្យាបាលនៅមន្ទីរពេទ្យជនរងគ្រោះបាននិយាយប្រាប់ជាអ្នកបាញ់ខ្លួនគឺគាត់ស្គាល់មានឈ្មោះ [REDACTED] ប្រពន្ធឈ្មោះ [REDACTED] ម្នាក់ទៀតឈ្មោះ [REDACTED] ប្រពន្ធឈ្មោះ [REDACTED] នៅថ្ងៃទី ១៣-៦-២០០៩ ជនរងគ្រោះបានស្តាប់នៅមន្ទីរពេទ្យខេត្តបាត់ដំបង។

៣-តាមការស៊ើបអង្កេតស្រាវជ្រាវរបស់សមត្ថកិច្ចជនជាប់ចោទមានឈ្មោះ [REDACTED] ប្រពន្ធឈ្មោះ [REDACTED] ភេទប្រុស អាយុ ២៦ឆ្នាំ ជនជាតិស្នាម និងជនជាប់ចោទឈ្មោះ [REDACTED] ប្រពន្ធឈ្មោះ [REDACTED] គឺមានឈ្មោះ [REDACTED] ភេទប្រុស អាយុ ៤៤ឆ្នាំ ជនជាតិស្នាម អ្នកទាំងពីររស់នៅភូមិចុងខ្ពង ឃុំអូរសណ្តាន់ ស្រុកក្រគរ ខេត្តពោធិ៍សាត់ ។

៤-តាមការអះអាងរបស់ជនជាប់ចោទឈ្មោះ [REDACTED] ពេលសវនាការសាលាដំបូងថា នៅថ្ងៃទី ១៦-៦-២០០៩ ខ្លួនបានបើកឡានជូនប្រពន្ធឡៅលក់បានឆ្នាំង តាំងពីព្រលឹមពេលជូនរួចហើយត្រឡប់មកវិញ។ នៅថ្ងៃនោះចន្លោះម៉ោង ១០ព្រឹក រហូតដល់ម៉ោង ១២ ថ្ងៃត្រង់-ខ្លួនមិនបាន ចេញទៅណា

ទេ គឺនៅបោកខោររាវ ដូតទឹក ហូបបាយធ្លុះ បន្ទាប់មកចូលថ្វាយបង្គំព្រះដែលនៅក្បែរផ្ទះ។ នៅម៉ោង ១២ ជាង នគរបាលបានមកហៅទៅសាកសួរនៅប៉ុស្ដិ៍នគរបាលអូសណាន់ ។

៥-តាមការអះអាងរបស់ជនជាប់ចោទឈ្មោះ [REDACTED] ពេលសវនាការសាលាដំបូងថា នៅថ្ងៃទី ១១-៦-២០០៩ ចន្លោះម៉ោង ១១ ទៅ ១២ ថ្ងៃត្រង់ ខ្លួនជីកកាហ្វេក្នុងភ្ញៀមកាហ្វេក្បែរសាលា ឃុំអូសណាន់ មានសាក្សីច្រើននាក់ដែលជីកកាហ្វេជាមួយគ្នាពិសេសឈ្មោះ [REDACTED] នាយ នគរបាលប៉ុស្ដិ៍ជីកកាហ្វេទីនោះដែរ ហើយមានចម្ងាយពីទីតាំងកើតហេតុ។

៦-តាមសាលដីកាព្រហ្មទណ្ឌរបៀបលេខ: ០៣ "ក្រសបស" ចុះថ្ងៃទី ២៧-៧-២០១១ របស់ សាលាឧទ្ធរណ៍ ដែលបានចាត់ឱ្យស៊ើបសួរបន្ថែម នោះតុលាការបានធ្វើការស៊ើបសួរបន្ថែមឃើញថា:

ក តាមចម្លើយរបស់ [REDACTED] វាយកម្រិតពិនិត្យវិភាគនៃអធិការដ្ឋាននគរបាលក្រុងពោធិ៍ សាត់ បានបញ្ជាក់ថានៅថ្ងៃទី ១១-៦-២០០៩ ខ្លួនមិនបានមើលម៉ោងទេ ពេលចេញពីអធិការដ្ឋាន ទៅមើលកន្លែងកើតហេតុតាមបញ្ជារលោកអធិការក្រុងពោធិ៍សាត់ ទៅកន្លែងកើតហេតុប្រហែល ៧ និង ១០នាទី។ ពេលដល់កន្លែងកើតហេតុឃើញមានប្រជាជនអ្វីអរ ហើយខ្ញុំដើរពិនិត្យកន្លែងកើតហេតុ បន្តិច ទើបចាប់ផ្ដើមធ្វើកំណត់ហេតុដោយមើលម៉ោងក្នុងទូរស័ព្ទ ឃើញថាម៉ោង ១១និង១០នាទី។ តាម ការបញ្ជាក់របស់ឈ្មោះ [REDACTED] ពេលកើតហេតុប្រព្រឹត្តទៀងនៅមុនម៉ោង ១១ ព្រឹក។

ខ-តាមចម្លើយរបស់ឈ្មោះ [REDACTED] មេប៉ុស្ដិ៍នគរបាលរដ្ឋបាលព្រៃឈើថា នៅថ្ងៃទី ១១-៦- ២០០៩ ម៉ោង ១១ និង ៣០នាទី ខ្លួនបានទទួលដំណឹងពីមេភូមិសាលាកំរូឈ្មោះ [REDACTED] តាមរយៈទូរ ស័ព្ទថាមានករណីបាញ់សម្លាប់លើផ្លូវជាតិលេខ ៥ ។ ពេលវេលាដែលបញ្ជាក់ក្នុងកំណត់ហេតុជាពេល វេលាដែលបានទទួលដំណឹងមិនពិតមែនជាពេលវេលាដែលឃាតករបាញ់លើជនរងគ្រោះទេ។ រយៈ ពេលធ្វើដំណើរមើលមិត្តល្បឿនពីឃុំព្រៃញី ទៅកន្លែងកើតហេតុប្រហែលរយៈពេល ១៥នាទីទៅ ២០ នាទី។

គ តាមចម្លើយរបស់ឈ្មោះ [REDACTED] បញ្ជាក់ថា ខ្លួនមិនចាំថ្ងៃខែឆ្នាំទេ ពេលព្រឹកម៉ោង ប្រហែល ១០ និង ៣០នាទី ខ្លួនចេញពីធ្វើការ ហើយទៅជីកកាហ្វេ នៅភូមិអូរអាចម៍គុក ម៉ោងប្រហែល ១១ និង៣០នាទី ក្រោយមកប្រហែល ៥នាទី ឈ្មោះ [REDACTED] ទំនប់ទី១ មកដល់ជីកកាហ្វេជា មួយ ហើយឈ្មោះ [REDACTED] ក៏មកដល់តំណាលគ្នាដែរ ហើយអង្គុយជីកកាហ្វេនិយាយគ្នាលេង ដោយឈ្មោះ [REDACTED] ឈ្មោះ [REDACTED] មកពីណាឈ្មោះ [REDACTED] ជួយថាមករកមើល ទិញគោរបស់ឈ្មោះ [REDACTED] ការជីកកាហ្វេរយៈពេលប្រហែល ២០នាទី ទើបបែកគ្នា។ ម៉ោងប្រហែល ១២ និង ៣០នាទី បានទទួលបញ្ជារពីអធិការឱ្យរកឈ្មោះ [REDACTED] ខ្លួនក៏បានទៅជួបឈ្មោះ [REDACTED] នៅផ្ទះ ហើយទទួលបញ្ជាឱ្យចាប់ឈ្មោះ [REDACTED] មិនហ៊ានចាប់ព្រោះទៅតែម្នាក់ ឯងហើយប្រាប់ ឈ្មោះ [REDACTED] ទៅប៉ុស្ដិ៍នគរបាលអូសណាន់។

៧-តាមការអះអាងរបស់ប្រជាជនដែលបានផ្ដិតមេដៃលើលិខិតគ្រាំទ្រ (ឯកសារលេខ ២០/២១) បានបញ្ជាក់ថា នៅថ្ងៃទី ១១-៦ ២០០៩ ម៉ោងប្រហែល ១១ រហូតដល់ម៉ោង ១២ជាង ឈ្មោះ [REDACTED] [REDACTED] នៅផ្ទះពុំបានចេញទៅណាទេ ដែលអះអាងនេះផ្ទុយពីឈ្មោះ [REDACTED] ដែលអះអាងថា ម៉ោងប្រហែល ១១ និង ៣០នាទី ឈ្មោះ [REDACTED] នៅជីកកាហ្វេជាមួយខ្លួន។

ហើយឈ្មោះ: [redacted] ក៏បានបញ្ជាក់ថា ចាប់ពីម៉ោង ១១ព្រឹក រហូតដល់ម៉ោង ១២ថ្ងៃត្រង់ខ្លួន បាន
ចេញទៅផឹកកាហ្វេជាមួយឈ្មោះ: [redacted]

៨-តាមញ្ញាត្តិគាំទ្ររបស់ប្រជាជន (ឯកសារលេខ ២១) បានបញ្ជាក់ថា ម៉ោង ៩ ព្រឹករហូតដល់
ម៉ោង ១២ និង ១៥នាទី ឈ្មោះ: [redacted] ឈ្មោះ: [redacted] នៅក្នុងភូមិហូត ដល់ម៉ោង ១២ និង
១៥នាទី ទើបចុះពីព្រះវិហារ ប៉ុន្តែតាមចម្លើយរបស់ឈ្មោះ: [redacted] ឯកសារ ៣៣) បញ្ជាក់ថាមុន
ពេលខ្លួនផឹកកាហ្វេនៅភូមិអូរអាចមន៍កុក ខ្លួនយកឱសទៅធ្វើនៅភូមិព្រៃមាម ដូច្នោះអាចបញ្ជាក់ឱ្យឃើញ
ថាឈ្មោះ: [redacted] មិននៅក្នុងភូមិដាច់រហូតដូចការអះអាងក្នុងញ្ញាត្តិគាំទ្រ (ឯកសារ២១) នោះ
ឡើយ។

៩-ផ្អែកតាមចម្លើយសាក្សី ភស្តុតាងនានា ដែលប្រមូលបានព្រមទាំងចម្លើយជនរងគ្រោះមុន
ពេលស្លាប់ អាចបញ្ជាក់ឱ្យឃើញថាអំពើឃាតកម្មនោះកើតឡើងមុនម៉ោង ១១ ព្រឹក ហើយការអះអាង
របស់ជនជាប់ចោទឈ្មោះ: [redacted] បានផឹកកាហ្វេជាមួយឈ្មោះ: [redacted]

[redacted] ចាប់ពីម៉ោង ១១ និង៣០នាទីទៅ បើគិតពីរយៈពេលធ្វើដំណើរពីកន្លែងកើតហេតុទៅកន្លែង
កើតហេតុជនជាប់ចោទអាចប្រើរយៈពេលតែ ១៥នាទី ទៅ ២០នាទី ប៉ុណ្ណោះ អាចគេចចេញមកដល់
ក្នុងភូមិវិញបាន។ ជនរងគ្រោះស្គាល់ច្បាស់អ្នកដែលបាញ់ខ្លួនគឺជាជនជាប់ចោទឈ្មោះ: [redacted]
និងឈ្មោះ: [redacted] នេះបញ្ជាក់ឱ្យឃើញថាជនជាប់ចោទក្រោយពេលប្រព្រឹត្តបទល្មើស ហើយ
ក៏ជិះម៉ូតូមកភូមិវិញ ហើយបែកគ្នាដើម្បីបំភ្លុំសមត្ថកិច្ចមិនឱ្យចាប់អារម្មណ៍ដល់ខ្លួន ម្យ៉ាងទៀត ជនជាប់
ចោទមិននឹកស្មានថាជនរងគ្រោះនៅមានដង្ហើម អាចនិយាយបានទើបបានជាមិនរត់គេខ្លួន។

១០-មានពិរុទ្ធភាពគ្រប់គ្រាន់លើជនជាប់ចោទឈ្មោះ: [redacted] កម្រិត អាយុ ២៦ឆ្នាំ និង
ជនជាប់ចោទឈ្មោះ: [redacted] កម្រិត អាយុ ៤១ឆ្នាំ ពីបទមនុស្សឃាតគិតទុកជាមុន ប្រព្រឹត្តនៅ
ភូមិសាលាត់រូ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ កាលពីថ្ងៃទី ១១-៦-២០០៩ បទល្មើស
ព្រហ្មទណ្ឌដែលមានចែងឱ្យផ្ដន្ទាទោសតាមមាត្រា ៣ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ។

-សេចក្តីសម្រេចនៃសាលក្រមលេខ: ០៤ -ជ- ចុះថ្ងៃទី ០៩-០២-២០១០ របស់សាលាដំបូង
ខេត្តពោធិ៍សាត់ មានលក្ខណៈមិនត្រឹមត្រូវតាមច្បាប់ឡើយ គប្បីបដិសេធចោល។

-មេធាវីការពារជនជាប់ចោទ បានបញ្ជាក់ថា ជនជាប់ចោទទាំងពីរបានទទួលដំណឹងពីកាល
បរិច្ឆេទនៃសវនាការនៃសវនាការរួចហើយ តែអវត្តមានដូចនេះសាលដីកានេះត្រូវប្រកាសថា កំបាំងមុខ
ជនជាប់ចោទ ចាត់ទុកជាចំពោះមុខ។ តាមមាត្រា ៣៦១ នៃក្រមនីតិវិធីព្រហ្មទណ្ឌ។

ហេតុដូច្នោះ

វិនិច្ឆ័យសេចក្តី

១-ទទួលបណ្តឹងឧទ្ធរណ៍ ចុះថ្ងៃទី ១១ ខែមីនា ឆ្នាំ២០១០ របស់ឈ្មោះ: [redacted]
តំណាងអយ្យការអមសាលាដំបូងខេត្តពោធិ៍សាត់ ទុកជាត្រឹមត្រូវតាមទម្រង់និងគតិច្បាប់។

២-បដិសេធសាលក្រមព្រហ្មទណ្ឌលេខ: ០៤ -ជ- ចុះថ្ងៃទី ០៩-០២-២០១០ របស់សាលា
ដំបូងខេត្តពោធិ៍សាត់ ចោល។

៣-ផ្ដន្ទាទោសជនជាប់ចោទ [redacted] កម្រិត អាយុ២៦ឆ្នាំ និងជនជាប់ចោទឈ្មោះ [redacted]
[redacted] កម្រិត អាយុ ៤៤ឆ្នាំ ដាក់ពន្ធនាគាររហូត១៧ឆ្នាំ ពីបទមនុស្សឃាតគិតទុកជាមុន ប្រព្រឹត្ត

នៅភូមិសាលាត់ សង្កាត់ព្រៃញី ក្រុងពោធិ៍សាត់ ខេត្តពោធិ៍សាត់ កាលពីថ្ងៃទី ១១-៦-២០០៩ ។ តាម
មាត្រា ៣ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ និងមាត្រា ៣៥០ ចំណុច ១,២ នៃក្រមនីតិវិធី
ព្រហ្មទណ្ឌ។

៤-បង្គាប់ឲ្យជនជាប់ចោទឈ្មោះ [REDACTED] ឈ្មោះ [REDACTED] រង់សំណងជម្ងឺចិត្តចំនួន
២០ ០០០ ០០០រ ម៉ែលានរៀល ទៅដើមបណ្តឹងឈ្មោះ [REDACTED] ការទាមទារលើសពីនេះបដិសេធ
ចោល។


-បង្គាប់ឲ្យចាប់ខ្លួនជនជាប់ចោទឈ្មោះ [REDACTED] យកមកអនុវត្តទោសនៅ
ពន្ធនាគារខេត្តពោធិ៍សាត់ តាមអំណាចសាលដីកានេះ។ តាមមាត្រា ៤០៧ នៃក្រមនីតិវិធីព្រហ្មទណ្ឌ។

៥-សាលដីកានេះជំនុំជម្រះនៅថ្ងៃទី ២០-៦-២០១២ និងប្រកាសជាសាធារណៈនៅថ្ងៃទី ១៧-
៧-២០១២ ដោយសម្រេចសេចក្តី:

- កំបាំងមុខជនជាប់ចោទឈ្មោះ [REDACTED] ចំពោះមុខមេធាវីការពារ
ចាត់ទុកជាចំពោះមុខ
- កំបាំងមុខដើមបណ្តឹង ចំពោះមុខមេធាវី
- បើកសិទ្ធិប្តឹងតវ៉ា តាមកំណត់ច្បាប់។


ក្រឡាបញ្ជី	ចៅក្រមប្រឹក្សា	ប្រធានក្រុមប្រឹក្សាជំនុំជម្រះ
ហត្ថលេខា	ហត្ថលេខា	ហត្ថលេខា
[REDACTED]	[REDACTED]	[REDACTED]

បានឃើញ
ប្រធានក្រុមប្រឹក្សាជំនុំជម្រះ



[REDACTED]

បានចម្លងត្រឹមត្រូវតាមច្បាប់ដើម
ភ្នំពេញ, ថ្ងៃទី 30 ខែ 8 ឆ្នាំ 2012



[REDACTED]